

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

पंतनगर में नेपाल के प्रधानमंत्री के भ्रमण की तैयारियां युद्ध स्तर पर

पंतनगर। ३१ मार्च, २०१८। पंतनगर विश्वविद्यालय में नेपाल के प्रधानमंत्री, माननीय श्री के.पी. शर्मा ओली, के ८ अप्रैल २०१८ को होने वाले भ्रमण के मद्देनजर आज कुलपति, प्रो. ए.के. मिश्रा, के साथ कुमाऊं मण्डल के कमिश्नर, श्री चन्द्रशेखर भट्ट; आईजी कुमाऊं, श्री पूरन सिंह रावत; रुधमसिंह नगर व नैनीताल जिले के जिलाधिकारी एवं वरिष्ठ पुलिस अधीक्षक, अन्य प्रशासनिक अधिकारी तथा लोक निर्माण विभाग, एनएचएआई तथा हवाई अड्डे के अधिकारियों ने श्री ओली द्वारा किये जाने वाले विभिन्न भ्रमण स्थलों का जायजा लिया। नेपाल के माननीय प्रधानमंत्री गांधी हाल में आयोजित होने वाले विशेष दीक्षांत समारोह में जाएंगे जहां पर उन्हें डॉक्टरेट की मानद उपाधि से विभूषित किया जाएगा। इस अवसर पर विश्वविद्यालय के कुलसचिव, डा. ए.पी. शर्मा, निदेशक प्रशासन एवं अनुश्रवण, श्री आलोक कुमार पाण्डेय, एवं अन्य अधिकारी भी उपस्थित थे।

नेपाल के माननीय प्रधानमंत्री, श्री ओली, भारत के माननीय प्रधानमंत्री, श्री नरेन्द्र मोदी, के निमंत्रण पर ६ अप्रैल २०१८ को भारत आ रहे हैं। अपने भ्रमण के दौरान उन्हें पंतनगर कृषि विश्वविद्यालय का भ्रमण भी कराया जाएगा। नेपाल की भौगोलिक परिस्थितियां उत्तराखण्ड के तराई एवं पर्वतीय क्षेत्रों के समान होने के कारण यहां की कृषि से नेपाल की कृषि की काफी समानताएं हैं। भारत एवं नेपाल के आपसी सहयोग के अंतर्गत पर्वतीय एवं तराई क्षेत्रों के विकास की सम्भावनाएं तलाशी जाएंगी तथा उसके लिए कार्ययोजना तैयार करने की ओर बढ़ा जाएगा। कुलपति ने यह भी बताया कि विशेष दीक्षांत समारोह की तैयारियां युद्ध स्तर पर की जा रही हैं। विभिन्न कार्यों के लिए अलग-अलग समितियां गठित की जा चुकी हैं जो तेजी से अपने-अपने कार्यों को अंजाम दे रही हैं।